

राज्यपाल ने पद्मश्री बेकल 'उत्साही' के निधन पर दुःख व्यक्त किया

लखनऊ: 3 दिसम्बर, 2016

उत्तर प्रदेश के राज्यपाल श्री राम नाईक ने पूर्व राज्यसभा सांसद और प्रख्यात शायर एवं गीतकार पद्मश्री बेकल 'उत्साही' के निधन पर गहरा दुःख व्यक्त किया है।

राज्यपाल ने अपने शोक संदेश में कहा है कि बेकल उत्साही ने हिंदी और उर्दू का प्रयोग बड़े कलात्मक ढंग से कर अपनी शायरी को नया आयाम दिया है। जनपद बलरामपुर में जन्में बेकल उत्साही अपनी सरलता एवं व्यवहार कुशलता के लिए जाने जाते थे। उनके निधन से उनके प्रशंसकों के साथ-साथ प्रदेश के साहित्यिक क्षेत्र की अपूरणीय क्षति हुई है।

राज्यपाल ने दिवंगत आत्मा की शांति की कामना करते हुए दुःखी परिजनों के प्रति हार्दिक संवेदना व्यक्त की है।

अंजुम/ललित/राजभवन (437/3)